

بلال حسین نوشاہی ☆

مخطوطات حدیث

مسعود جھنڈیر لائبریری میلسی

قرآن مجید کے بعد حدیث اسلام کا دوسرا اہم اور سب سے بڑا ماخذ ہے۔ فقہی مسائل میں محققین کا نقطہ نظر ایک دوسرے سے مختلف ہوا مگر حدیث کے معاملے میں یہ امر قطعیت کے ساتھ مسلم ہے کہ پوری ملت اسلامیہ علیٰ وجہ البصیرت اس پر متفق ہے۔ فقہاء اور آئمہ مجتہدین نے حدیث کے مقابلے میں کہیں اور کبھی بھی اپنی رائے کو ترجیح نہیں دی۔ اگر کسی معاملے میں تحقیق و جستجو اور رجحان و تعدیل کے بعد انہوں نے اپنی جانب رائے دی اور بعد میں ان تک اپنے فیصلے کے خلاف حدیث پہنچی تو انہوں نے فوراً رجوع کیا۔

کلام الوہیت کے متعلق اللہ رب العزت نے!

إِنَّا نَحْنُ نُزَّلْنَا الذِّكْرَ وَإِنَّا لَهُ لَحَافِظُونَ ○ (۱)

ہم نے ہی قرآن کو نازل کیا اور ہم ہی اس کے محافظ ہیں۔

فرما کر اس میں تحریف کے شک و شبہ کی گنجائش نہیں رہنے دی اور نہ ہی مرو زمانہ اور بڑے بڑے انقلاب اس میں ایک زیر زبر کی تبدیلی کر سکے۔ جبکہ حجیت سنت کے متعلق معتزلہ کے پیروکاروں نے عجیب اصطلاحات وضع کر کے حدیث کی اہمیت کو کم کرنے کی ناکام کوشش کی۔ اسی قبیل میں مستشرقین اور ان کے پیروکاروں نے تدوین حدیث، میں ٹھوک و شبہات پیدا کرنے میں کوئی کسر نہ اٹھارکھی۔ یہ سلسلہ ابھی تک جاری ہے۔ ہمارے لئے قرآن کافی ہے یا حسینا اللہ کا ڈھنڈورا بیٹا جا رہا ہے۔ یہ بات پوری شدت سے سادہ لوح مسلمانوں کو ذہن نشین کرائی جانے لگی ہے کہ حدیث آنحضرت صلی اللہ علیہ وسلم کی رحلت کے تین سو سال بعد اکھٹی کی گئی۔ تین صدیوں میں متعدد ڈشیب و فراز امت مسلمہ کو دیکھنے پڑے اور بہت ہی تبدیلیاں رونما ہوئیں۔ ایسے میں حدیث شریف کا اصل مفہوم کے ساتھ محفوظ رہنا مشکل ہے۔ جبکہ قرآن نے ہر

☆۔ لائبریری، مسعود جھنڈیر لائبریری،

معاملے کو پوری وضاحت کے ساتھ بیان کر دیا ہے، قرآن کریم کی موجودگی حدیث سے بے نیاز کر دیتی ہے۔ فقہانکار حدیث کے رد میں فقہاء، آئمہ، علماء اور محققین نے مسکت جوہرات دیئے۔ جن میں امام احمد، امام شافعی، اسلاف کی یادگار ہیں جبکہ موجودہ دور میں مولانا مناظر احسن گیلانی، علامہ عبدالخالق، مولانا محمد بدر عالم، پیر کرم شاہ الازہری، اور جسٹس مفتی محمد تقی عثمانی قابل ذکر ہیں۔

لیکن یہ کیسے ممکن تھا کہ محض چند آیات کو سنا کر جس کا جوہی چاہتا تشریح اور تاویل کرنا پھرنا اور دینی و ملی مسائل میں کھلی چھٹی دے دی جاتی۔ مستقبل کے ان فتنوں کا ناٹھنا اللہ تعالیٰ نے یہ فرما کر بند کر دیا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا
عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن
قَبْلُ لَفِي ضَلَالٍ مُّبِينٍ ۝ (۲)

حقیقت میں اللہ تعالیٰ نے مسلمانوں پر احسان کیا جب ان میں ان ہی کی جنس سے ایک پیغمبر کو بھیجا کہ وہ ان لوگوں کو اللہ تعالیٰ کی آیتیں پڑھ پڑھ کر سناتے ہیں اور ان لوگوں کا تذکرہ کرتے ہیں اور ان کو کتاب اور فہم کی باتیں بتاتے رہتے ہیں اور بالیقین یہ لوگ قبل اس کے کھلی گمراہی میں تھے۔

قرآن کریم نے واضح کر دیا کہ قرآن کے ساتھ رسول ﷺ کی ضرورت کیا ہے اور بنی نوع انسان کے لئے نبی آخر الزمان صلی اللہ علیہ وسلم کے ذمے کس نوعیت کا کام ہے۔ اس فریضے کی انجام دہی کے لئے ضروری تھا کہ اپنے بندے کی علو المرتبتی واضح کر دی جاتی۔ لہذا ارشاد باری تعالیٰ ہوتا ہے کہ!

قُلْ أَطِيعُوا اللَّهَ وَالرَّسُولَ فَإِن تَوَلَّوْا لَإِنَّ اللَّهَ لَا يُحِبُّ الْكَافِرِينَ۔ (۳)
آپ ﷺ فرمادیجئے کہ تم اطاعت کرو اللہ اور اس کے رسول ﷺ کی پھر اگر وہ لوگ
اعتراض کریں تو اللہ تعالیٰ کافروں سے محبت نہیں کرتا۔

یہاں بڑی جامعیت کے ساتھ صراحت فرمادی کہ اطاعت خداوندی، قابل قبول نہیں اگر تم اتباع رسول سے فرار چاہتے ہو، اور جو ایسے ہیں بلاشبہ وہ کفر کے مرتکب ہوئے اور اللہ کی یہ سنت کب ہے کہ وہ کافروں کو پسند کرے۔ خالق کائنات نے اپنی اطاعت اتباع رسول اللہ ﷺ سے مشروط کر دی۔ قرآن کریم میں جہاں بھی اطاعت باری تعالیٰ کا ذکر آیا، وہاں پیروی رسول ﷺ کی تاکید ضروری تھی اور جب اتباع رسول ﷺ کو نقطہ محروج پہ پہنچانا مقصود ہو گیا تو فرمایا

مَنْ يُطِيعِ الرَّسُولَ فَقَدْ أَطَاعَ اللَّهَ - (۴)

جس نے رسول ﷺ کی اطاعت کی پس اس نے اللہ کی اطاعت کی۔

مختلف لوگوں کا اندازہ الفاظ کی ترتیب سب تبدیل کر دی گئی۔ کہ اب کسی مزدوار تلگر کی ضرورت نہی اور نہ ہی کسی لپک کی گنجائش باقی رہی۔ کمال کیسوتی سے اتباع رسول ﷺ درکار ہے اور آگے فقط نقوش رسول ﷺ پر چلنے کو ہدایت قرار دے دیا گیا۔ ارشاد ہوتا ہے۔

وَإِنْ تُعْطِئُوهُ تَهْتَدُوا - (۵)

اور اگر تم نے ان کی اطاعت کی تو ہدایت پا جاؤ گے۔

اس قدر تاکید اور رسول مکرم ﷺ کو بیع ہدایت فرمانے کی غرض و غایت کیا تھی اس کی صراحت بھی

خود باری تعالیٰ فرماتے ہیں کہ!

وَمَا يُنطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ - (۶)

وہ اپنی خواہش سے تو بولتے ہی نہیں مگر وہ تو وحی ہے جو ان کو بھیجی جاتی ہے۔

اس طرح اللہ رب العزت نے اتباع رسول ﷺ سے انحراف اور فرار کے تمام دروازے بکسر بند کر دیئے تاکہ دین متین میں رشتہ اندازی کرنے والوں کو خبردار کر دیا جائے کہ اللہ تعالیٰ اس ایمان کو ایمان ہی نہیں سمجھتا جو در رسول اللہ ﷺ پر اپنا سر نہ جھکائے۔ اس لئے امت کے لئے ضروری تھا کہ قول، فعل و کردار مصطفوی ﷺ کے ایک ایک حروف، جنبش اور جزئیات کو محفوظ رکھتے۔

لہذا صحابہ تابعین، تبع تابعین، فقہاء ائمہ مجتہدین اور سیرت نگاروں رضوان اللہ علیہم اجمعین نے اس ضمن میں پوری عرق ریزی سے کام لیا۔ نبوت کا دروازہ بند ہو چکا تھا اور آئندہ کسی نبی یا رسول کے آنے کا امکان تک ختم ہو چکا تھا، اس لئے شریعت محمدی ﷺ کا قیام قیامت بنی نوع انسان کے لئے منبع رشد و ہدایت قرار پائی۔ اب ہر اسلامی معاشرے و حکومت کو سلطنت کے نظم و نسق کو اسی کے زیر سایہ امور و پیشہ اور جہانبائی سرانجام تھے قرآن میں یوں آتا ہے!

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي

الْأَمْرِ مِنْكُمْ - (۷)

اے ایمان والو! تم اللہ کا کہا مانو اور رسول ﷺ کی اطاعت کرو اور جو اہل حکومت ہیں

ان کی۔

رسول ایک اور اہل حکومت سے مراد ایک سے زائد جمع کا صیغہ آیا۔ مطلب یہ کہ جو بھی اسلامی حکومت بنے گی اب محمد عربی ﷺ کی شریعت کے ماتحت رہے گی اس لئے پوری جانفشانی سے تحقیق اور جرح و تعدیل کے بعد حدیث شریف کو اس کی اصل صورت میں محفوظ رکھنا ناگزیر تھا۔ اس تحقیقی مرحلے سے گزرنے کے لئے مسلمانوں نے ایک نئے فن، فن اسماء الرجال کی داغ بیل ڈالی، بڑی احتیاط سے راویان حدیث کی عادات گفتگو کرنا اور ماحول کی چھان پھانگ کی گئی۔ احادیث کی صحت کو برقرار رکھنے کے لئے کم و بیش پانچ لاکھ افراد کے حالات روایت و دہایت کے ساتھ محفوظ کرنے پڑے۔ اور اسماء الرجال پر الگ سے تصنیف و تالیف کا کام ہو، اب جو کتب منظر عام پر آئیں ان میں سے چند درج ذیل ہیں۔

- ۱۔ التاريخ الکبیر از امام بخاری
- ۲۔ الجرح و تعدیل از ابن ابی حاتم
- ۳۔ تہذیب احمدیہ از حافظ ابن حجر
- ۴۔ میزان الاعتدال از امام ذہبی
- ۵۔ لسان المیزان از حافظ ابن حجر
- ۶۔ اشعات از عجمی
- ۷۔ المغنی فی الصحفا از امام ذہبی

احادیث شریف کے مجموعے آنحضرت صلی اللہ علیہ وسلم کی حیات طیبہ میں ہی مجموعات کی شکل

میں مرتب ہو چکے تھے مثلاً

مسودات حضرت ابو ہریرہؓ

مسودہ حضرت انس بن مالکؓ

مسودہ حضرت علیؓ

مسودہ حضرت جابرؓ

مسودہ حضرت عبداللہ بن عباسؓ

علاوہ ازیں متعدد صحابہ کرام رضوان اللہ تعالیٰ علیہم اجمعین نے بھی احادیث اسلمی کیں جو اگلی نسل تک منتقل

ہوتی رہیں۔ نقل و تسوید کا یہ سلسلہ بعینہ کے دو درمیں بڑی شدت سے جاری ہوا۔ حصول حدیث کے لئے

طویل اسفار اختیار کئے گئے محدثین کو بسا اوقات ایک حدیث کے حصول کے لئے ہزاروں میل کی مسافت طے کرنی پڑتی تھی۔

نتیجاً احادیث کی بہت کتب پہلی اور دوسری صدی ہجری میں مرتب ہو چکی تھیں جن میں کچھ کے

نام درج ذیل ہیں۔

- | | |
|--|--|
| ۱۔ کتاب خالد بن معدان، (م ۱۰۴ھ)، | ۲۔ کتب ابو قلابہ، (م ۱۰۴ھ)، |
| ۳۔ محیفہ ہام بن ملتبہ، | ۴۔ کتب حضرت حسن بصری (۲۱-۱۱۰ھ)، |
| ۵۔ کتب محمد باقرؒ (۵۶-۱۱۴ھ) | ۶۔ کتب کھول شامی، |
| ۷۔ کتاب حکم بن حنیفہ | ۸۔ کتاب کبیر بن عبداللہ بن الاشعثؒ، |
| ۹۔ کتب قیس بن سعد (م ۱۱۷ھ) | ۱۰۔ کتاب سلیمان الیھکری، |
| ۱۱۔ کتب ابن شہاب الزہری | ۱۲۔ کتاب ابو العالیہ، |
| ۱۳۔ کتاب سعید بن جبیر (م ۹۵ھ) | ۱۴۔ کتاب مجاہد بن جبر (م ۱۰۳ھ) |
| ۱۵۔ کتب عمر بن عبدالعزیز (۶۱-۱۰۱ھ) | ۱۶۔ کتب رجاء بن حیاطہ (م ۱۱۲ھ) |
| ۱۷۔ کتاب ابو بکر بن محمد بن عمر بن جزم | ۱۸۔ کتاب بشیر بن تھیب، |
| ۱۹۔ کتاب عبدالملک بن جریب (م ۱۵۰ھ) | ۲۰۔ موطا امام مالک بن انس (۹۳-۱۷۹ھ) |
| ۲۱۔ موطا ابن ابی ذہب (۸۰-۱۵۳ھ) | ۲۲۔ مغازی محمد بن اسحاق (م ۱۵۱ھ) |
| ۲۳۔ مسند ربیع بن صبیح (م ۱۶۰ھ) | ۲۴۔ کتاب سعید بن ابی عروہ (م ۱۵۶ھ)، |
| ۲۵۔ کتاب حماد بن مسلمہ (م ۱۶۷ھ) | ۲۶۔ جامع سفیان ثوری (۹۷-۱۶۱ھ) |
| ۲۷۔ جامع معمر بن راشد (۹۵-۱۵۳ھ) | ۲۸۔ کتاب عبدالرحمان الاوزاعی (۸۸-۱۵۷ھ) |
| ۲۹۔ کتاب الزہد، عبداللہ بن مبارک (۱۱۸-۱۸۱ھ) ۳۰۔ کتاب بشیم بن بشیر (۱۰۴-۱۸۳ھ) | ۳۱۔ کتاب عبداللہ بن وہب (۱۲۵-۱۹۷ھ) |
| ۳۲۔ کتاب جریر بن عبدالحمید (۱۱۰-۱۸۸ھ) | ۳۳۔ کتاب یحییٰ بن ابی کثیر (م ۱۲۹ھ) |
| ۳۴۔ کتاب محمد بن سوہب (م ۱۳۵ھ) | ۳۵۔ تفسیر زید بن اسلم (م ۱۳۶ھ) |
| ۳۶۔ کتاب اشعث بن عبدالملک (م ۱۳۲ھ) | ۳۷۔ کتاب موسیٰ بن عقبہ (م ۱۴۱ھ) |
| ۳۸۔ کتاب عقیل بن خالد (م ۱۳۲ھ) | ۳۹۔ کتاب یحییٰ بن سعید انصاری (م ۱۴۳ھ) |
| ۴۰۔ کتاب عوف بن ابی حمیلہ (م ۱۴۶ھ) | ۴۱۔ کتب جعفر بن محمد صادق (م ۱۴۸ھ) |
| ۴۲۔ کتاب یونس بن زید (م ۱۵۲ھ) | ۴۳۔ کتاب یونس بن زید (م ۱۵۲ھ) |

- ۴۴۔ کتاب عبدالرحمان المسعودی (م ۱۶۰ھ) ۴۵۔ کتب زائده ابن قدامہ (م ۱۶۱ھ)
 ۴۶۔ کتب ابراہیم الطہمانی (م ۱۶۳ھ) ۴۷۔ کتب ابو حمزہ السکری (م ۱۶۷ھ)
 ۴۸۔ الفرائد شعبہ بن النجاشی (م ۱۶۳ھ)، ۴۹۔ کتب عبدالعزیز بن عبداللہ الماحضون (م ۱۶۳ھ)
 ۵۰۔ کتب عبداللہ بن عبداللہ بن ابی اوسین (م ۱۶۹ھ)، ۵۱۔ کتب سلیمان بن بلال (م ۱۷۲ھ)
 ۵۲۔ کتب عبداللہ بن لوطیہ (م ۱۴۷ھ) ۵۳۔ جامع سفیان بن عیینہ (م ۱۹۸ھ)
 ۵۴۔ کتاب الاقا راما ابو حنیفہ (م ۱۵۰ھ) ۵۵۔ مغازی معتمر بن سلیمان (م ۱۸۷ھ)
 ۵۶۔ مصنف وکیع بن جراح (م ۱۹۶ھ) ۵۷۔ مصنف عبدالرزاق بن ہمام (۱۳۶-۲۳۷ھ)
 ۵۸۔ مسند زید بن علی (۷۶-۱۲۲ھ) ۵۹۔ کتب امام شافعی (۱۵۰-۲۰۴ھ)

اس دور کی مسند بھی ذیل کتب اب بھی مطبوعہ شکل میں دستیاب ہیں۔

- ۱۔ الموطا امام مالکؒ
- ۲۔ کتاب الاقا راما ابو حنیفہؒ
- ۳۔ مصنف عبدالرزاقؒ ۱۱ جلد،
- ۴۔ الہدۃ، محمد بن اسحاقؒ
- ۵۔ کتاب الثبوت، عبداللہ بن مبارکؒ
- ۶۔ کتاب الثبوت وکیع بن جراح تین جلد
- ۷۔ المسند، زید بن علیؒ
- ۸۔ سنن، امام شافعیؒ
- ۹۔ سیرہ امام اوزاعیؒ
- ۱۰۔ مسند، عبداللہ بن مبارکؒ
- ۱۱۔ مسند، ابو داؤد الطیلسیؒ
- ۱۲۔ الرذی سیر الاوزاعیؒ، امام ابو یوسفؒ
- ۱۳۔ الحج علی اہل المدینہ، امام محمد بن حسن شیبانیؒ
- ۱۴۔ کتاب الام، امام شافعیؒ
- ۱۵۔ المغازی، واقدی، ۴ جلد

جبکہ صحیح بخاری، سنن ابی داؤد، سنن نسائی، مسلم شریف، ترمذی شریف اور مشکوٰۃ وغیرہم صحاح ستہ، جو بعد میں پہلی اور دوسری صدی ہجری کی احادیث کتب سے مرتب ہوئیں اب علماء و فقہاء کے لئے فہم قرآن میں مدد و معاون ہیں۔ اور شہرت دوام رکھتی ہیں۔ ان کتب کی بے شمار شروحات اور حواشی لکھے گئے۔ جو بصورت مخطوطات دنیا کی مختلف لائبریریوں میں محفوظ ہیں۔ محققین شب و روز ان پر تحقیقات کر رہے ہیں۔ ان سے مزید نقول تیار ہوئیں اور ہوتی رہیں، جنہوں نے افشائے ضیائے حق کا کام کیا۔ ان نقول کو مسلمانوں کے ذوق کتب نے ہمیشہ آفات زمانہ اور انقلابات عالم کی تباہیوں سے محفوظ رکھا۔ ان محافظان کتب میں سے مسعودی جمنڈیر لائبریری بھی ہے۔ اس کتاب خانے کا شمار مملکت خدا دیاپاکستان کے نئی کتب

خانوں کی صحبتوں میں ہوتا ہے۔ یہاں تفسیر، حدیث، فقہ، تصوف، سیرت، لغت، تاریخ، طب، ٹیکنالوجی، تعلیم اردو ادب، فارسی، عربی اور انگریزی ادب سمیت سینکڑوں موضوعات پر ایک لاکھ معیاری کتب اور علمی، ادبی، مذہبی، سائنسی اور معلوماتی رسائل و جرائد کی تعداد پچاس ہزار کے قریب ہے۔ بالخصوص ۳ ہزار نادر نایاب قلمی نسخے اہل تحقیق کی خصوصی توجہ کا مرکز بنے ہوئے ہیں۔

راقم السطور سیرت رسول پر مخطوطات کا تعارف ”شش ماہی السیرۃ عالمی“ کے تیسرے شمارے میں کراچکا ہے ماسی سلسلے کی یہ دوسری کڑی ہے۔ جس میں حدیث شریف سے متعلق قلمی نسخوں کی معلومات اہل علم تک پہنچانے کی سعادت حاصل کر رہا ہے۔ مجھے مخطوطہ شناسی کی انبیا تک نہیں آتی چہ جائیکہ کوئی رائے قائم کر سکوں، جو معلومات بہم پہنچاتی جا رہی ہیں ابتدائی قسم کی ہیں۔ مخطوطے کے کوائف درج کرنے کے ساتھ ساتھ تھوڑی بہت کیفیت بھی درج کی ہے تاکہ کتاب خانے میں اہل تحقیق کو تلاش کرنے میں دقت نہ ہو۔ مقدور پھر کوشش یہی کی ہے کہ زیادہ سے زیادہ تفصیل دوں۔ کیونکہ مخطوطات پر تحقیق اور حفاظت کا کام اس وقتوں کے دور میں شاید پہلے ادوار سے زیادہ توجہ کا متقاضی ہے ماسی الفاظ مولانا مناظر احسن گیلانی مرحوم کے ان کلمات پر مختصر کرتے ہوئے ختم کرتا ہوں کہ!

حدیث مسلمانوں ہی کی نہیں، بلکہ انسانیت کے اہم ترین انقلابی عہد کی تاریخ کا معتبر ترین ذخیرہ ہے۔ اسلامی تحریک نے اپنے زمانہ آغاز سے اس وقت تک مشرق و مغرب کے باشندوں کی مذہبی، سیاسی، معاشرتی، اخلاقی، پہلوؤں کے انقلاب میں جو کام کیا ہے اور کر رہے ہیں ان کو پیش نظر رکھنے کے بعد مسلمان ہی نہیں کوئی نامسلمان بھی۔ کیا حدیث کی اس تاریخی تعبیر کا انکار کر سکتا ہے۔

مخطوطات حدیث

۱۔ احادیث الدین الموعظہ والترتیب، عربی

ازنا شناس

نام کتاب و تاریخ: مدار

صفحات: ۱۶۰۔ بطور فی صفحہ ۱۱،

تقطیع : ۱۰"×۶" بخط نسخ
 آغاز : ان تفسدوا فی الارض
 اختتام : فہی علیہ ومثلہا معہا
 طرفین سے نامکمل ہے، آب گزیرید ہے۔ بہر حال جتنا نسخہ بچا ہے صاف اور باسانی پڑھا جا سکتا ہے۔

۲۔ اشعۃ اللمعات شرح مشکوٰۃ، فارسی
 از : شیخ عبدالحق محدث دہلوی
 نام کتاب : عبدالرحمان بن جلال الدین
 تاریخ : ۱۰۳۰ھ
 صفحات : ۱۲۶۸، بطور فی صفحہ ۲۹
 تقطیع : ۱۵"×۱۰" بخط نستعلیق عمدہ پختہ

آغاز: الحمد لله اكمل الحمد على كل حال وفي كل حسن والصلوة والسلام الاتمام والاكملان على سيد المرسلين وامام المتقين محمد صلى الله عليه وآله واصحابه واتباعه اجمعين
 اختتام: اللهم اغفر لكتابه ولصاحبه ولمن نظرفيه برحمتك يا ارحم الراحمين

یہ نسخہ محمد زمان ولد عبدالرحمان مروزی کی فرمائش پر ۱۰۳۰ھ میں کتابت کیا گیا۔ عمدہ نستعلیق میں کتابت ہے۔ کاتب نے کہیں بھی کتابت یا بیزاری کا اظہار نہیں ہونے دیا۔ ابتدائی صفحات پر "قاضی میر سید قمر" اور "الرضا اللہ تعالیٰ وحقہ" کے تلمیح کی مہریں ثبت ہیں۔ یقیناً یہ نسخہ قاضی مذکور کے کتابخانے میں رہا ہوگا۔ اور اسے مطالعہ بھی کیا گیا ہے کیونکہ کہیں کہیں اضافی عبارات سے معلوم ہوتا ہے۔ نسخے کی قدیم طرز کی چرمی جلد ہے۔ جو ماضی کی یاد دلاتی ہے۔ جلد پر نقش و نگار مخطوطے کے حسن میں مزید اضافے کا باعث ہیں۔

۳۔ اشعۃ اللمعات شرح مشکوٰۃ، فارسی، جلد

از : شیخ عبدالحق محدث دہلوی

نام کتاب و تاریخ : مدار

صفحات : ۱۱۰۴، بطورقی صفحہ ۳۳

تقطیع : ۹۶" x ۱۳" بخط شیخ عمدہ و پختہ

آغاز جلد اول دوم : کتاب آداب طیبی گفتار ادب امی.....

اختتام جلد اول و دوم : بحرمت النبی آخر الزمان صلی اللہ علیہ وآلہ وسلم واصحابہ ذوی الفضل

والاحسان.....

آغاز جلد سوم و چہارم : کتاب البیوع، بیع گاہی بمعنی عقد آید.....

اختتام جلد سوم و چہارم : و عن ابی سعید ان النبی صلی اللہ علیہ وآلہ وسلم قال

اصدق الرویا لاسحار راست ترین خوابها خوابی است کہ در سحرها

به بنید کہ دقت سعادت و اجابت است رواہ الترمذی دالدارمی،

بہت عمدہ نسخہ ہے۔ دو جلد میں خطاطی کا بھی اعلیٰ نمونہ ہے۔ دونوں جلدوں کے اول صفحے پر مذہب

و مطلقاً، زمر داو رلا جو روکی روشنائیوں سے الواح بنی ہوئی ہیں۔ جس کو نقش و نگار اور پھول پتیوں نے چارچاند

لگا دیئے ہیں۔ نسخہ کا ہر صفحہ جدول شدہ ہے اور جدول کی لکیروں میں دورگ کی روشنائی استعمال کی گئی ہے۔

پہلی جلد کے ۳۰۳ ورق ہیں جبکہ دوسری جلد کے ۲۳۹ ہیں۔

۳۔ اشعۃ اللمعات شرح مشکوٰۃ، فارسی

از : شیخ عبدالحق محدث دہلوی

نام کتاب و تاریخ : مدار

صفحات : ۳۶۷، بطورقی صفحہ ۲۴

تقطیع : ۷۷" x ۱۲" بخط نستعلیق

آغاز : پس مقلس شد بگبر دمال.....

اختتام : سنت قبل الجمعہ ثابت است و کلام دروی طویل است و در

شرح.....

جہاں سے متن حدیث شریف اور فضول کا آغاز ہوتا ہے۔ وہاں شگرف سے عناوین کو نمایاں کیا گیا ہے جبکہ نسخہ مکمل از طرفین ہے۔

۵۔ اشعۃ اللمعات شرح مشکوٰۃ، فارسی

از : شیخ عبدالحق محدث دہلوی

نام کا تباریح: مدار

صفحات : ۲۲۸-۲۲۹ طوری صفحہ ۲۵

تقطیع : ۱۴" x ۹" بخط نستعلیق و شکستہ

آغاز جلد اول: بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ رَبِّ الْعَالَمِیْنَ

وَالصَّلٰوةِ وَالسَّلَامِ عَلٰی رَسُوْلِهِ مُحَمَّدٍ وَاٰلِهِ اَجْمَعِیْنَ مِیْکُوید.....

اختتام جلد اول: یَعْلَمُ شَارِعَ اسْتِ وَاللّٰهُ اَعْلَمُ رَوَاه،

آغاز جلد دوم: ابْنِ مَاجِهٍ وَعِنْدَهُ، قَالَ كُنَّا نَمُرُّ بِالْمَدِیْنَةِ عِنْدَ مَاذَانَ،

اختتام جلد دوم: دَرَبَابِ عَلٰمَاتِ نَبُوْتِ اِنشَا اللّٰهُ تَعَالٰی وَاِنْ.....

حدیث شریف کی یہ شرح دو خوبصورت جلدوں میں مجلد ہے۔ پہلی جلد میں ۳۳۳ تا ۳۳۵ جبکہ دوسری

میں ۳۳۵ تا ۳۳۷ صفحات مجلد ہیں۔

بقول جناب میاں مسعود احمد چغتویر (مسعود چغتویر لاہوری انہی سے منسوب ہے) ”یہ نایاب

نسخہ میرے والد محترم (سردار محمد چغتویر) کے استاذ محترم نے دو ماہانہ تعلیم عربیہ دہلی سے حاصل کیا۔ اور فرمایا

کرتے تھے کہ یہ کتاب حضرت محدث دہلوی کے اپنے ہاتھ مبارک کی لکھی ہوئی ہے جبکہ اس بیان سے متعلق

ابھی مزید تحقیق کی جا رہی ہے۔

شروع کے کچھ اوراق بوسیدہ ہو جانے یا ضائع ہونے کے باعث دوبارہ کتابت کروا کر ملفوف کئے

گئے ہیں۔ جبکہ کاغذ کی قدامت ساڑھے تین سو سال سے کم نہیں۔ حضرت شیخ نے مشکوٰۃ المصابیح کی پہلے عربی

شرح لکھی جس کا نام المعات لفتح رکھا۔ اس کے بعد یہ فارسی شرح ۶ سال کی محنت سے ۱۰۱۹ھ سے ۱۰۲۵ھ

میں مکمل ہوئی۔

آغاز میں نستعلیق عمدہ ہے بعد میں نستعلیق مائل بہ شکستہ ہے جو کراصلی نسخے کا خط ہے۔

۶۔ اشعة اللمعات شرح مشکوٰۃ، فارسی

از : شیخ عبدالحق محدث دہلوی

نام کتاب : مدار

تاریخ : مجسم در محرم الحرام (صرف یہی تاریخ تحریر ہے)

صفحات : ۶۱۸-۶۱۹ بطور فی صفحہ ۲۶

تقطیع : ۱۳"×۹" بخط ثلث و نستعلیق

آغاز : کتاب البیوع، بیع گناہی بمعنی عقد آمد کہ اکثر آن بر آمدن،

اختتام : راست تدریس خوابہای خواندی کہ در سحرها، بہ پند کہ وقت سعادت و اجابت است رواہ الترمذی والدارمی تمت بعون الہ وحسن توفیق،

ابواب و عنادین کو سرخ روشنائی سے نمایاں کیا گیا ہے۔ جبکہ عربی عبارت یا متن حدیث کو خط نسخ میں تحریر کیا ہے۔ جبکہ ترجمہ و شرح کو نستعلیق سے مزین کیا ہے۔ جبکہ بعض جگہوں پر نسخ ثلث میں تھریل ہو جاتا ہے۔ متعدد مقامات پر عبارات کو سرخ روشنائی سے خط کشیدہ کیا گیا ہے۔

۷۔ اشعة اللمعات شرح مشکوٰۃ، فارسی

از : شیخ عبدالحق محدث دہلوی

نام کتاب : تاریخ مدار

صفحات : ۵۵۶-۵۵۷ بطور فی صفحہ ۲۷

تقطیع : ۱۳"×۹" بخط نسخ

آغاز : کتاب البیوع، بیع گناہی بمعنی عقد آمد کہ اکثر آن بر آمدن مال است،

اختتام : سعادت و اجابت است رواہ الترمذی والدارمی تمت تمام شد کامن نظام شد.

اول صفحے پر لوح بنی ہوئی ہے۔ جبکہ نسخے کے تمام صفحے سر روشتائیوں سے جدول شدہ ہیں۔ ابواب عنوانات کو شکر سے نمایاں کیا گیا ہے۔ یہ نسخہ جس صاحب علم کے کتاب خانے میں رہا یا کسی صاحب علم و فضل نے مطالعہ کیا۔ اس نے اپنی طرف سے کہیں کہیں حواشی بھی تحریر کئے ہیں۔ اور عبارتوں پر خطوط کھینچے ہیں۔ جلد چرمی ہے اور نقش و نگار سے مزین ہے۔ کاغذ کی قدامت سو سال سے نامدگلتی ہے۔ (واللہ اعلم)

۸۔ اشعة اللمعات شرح مشکوٰۃ، فارسی

از : شیخ عبدالحق محدث دہلوی

نام کتاب : مدار

تاریخ : ۱۰۲۵ھ (مذہب معلوم آخر میں یہ تاریخ کس حساب میں تحریر ہے)

صفحات : ۷۷۶-۷۷۷ بطور فی صفحہ ۲۶

تقطیع : ۱۲" x ۹" بظہر نستعلیق و نسخ و ثلث

آغاز : بس مفتقر باشد بدعا و مادر اورا بسلامت از آفات و در

بعض شروح.....

اختتام : عبدالحق بن سیف الدین الدہلوی و طنابو البخاری اصلاً

و الترمذی نسباً و الحنفی مذہباً و الصوفی مشرباً و القادری.

آغاز سے نامکمل ہے۔ ابتدا میں کتاب خط نستعلیق مائل پہ شکلت میں کتابت کرتا ہے جبکہ آخر میں

ثلث و نسخ استعمال کرتا ہے۔ ہر صفحہ جدول شدہ ہے۔ جبکہ ابواب، عنایں اور فصول کو شکر سے روشتائی سے

نمایاں کیا گیا ہے۔ دوبارہ مرتب و جلد سازی کے مرحلے سے گزرتے وقت ابتدائی صفحات جن کی تعداد ۱۰۲

ہے۔ آخر میں لف کر دیئے گئے ہیں۔ جو کہ جلد سازی کی کوتاہی ہے ان صفحات کا.....

آغاز : علی الناس زمان بقول.....

اختتام : خطا است و سکون سین۔

۹۔ تیسیری القاری فی شرح صحیح البخاری

از : شیخ نورالحق مشرقی دہلوی بن شیخ عبدالحق دہلوی

نام کتاب : مدار
 تاریخ : رمضان المبارک ۱۴۲۷ھ
 صفحات : ۱۵۵۶/سطوری صفحہ ۲۱
 تقطیع : "7½" x 13" بخٹ ٹکٹ و شتیلیق
 آغاز : بسم اللہ الرحمن الرحیم الحمد لله والصلوة والسلام
 علی رسول اللہ وعلی آلہ واصحابہ محی الدین اللہ اما بعد این صحیفہ
 اختتام : عفو کنند و توفیق دہد برادران دینی را بہ اصلاح ان
 هوالموافق والمعین، ربيع اول کتاب بخاری شریف.
 پہلے چالیس صفحات پر مقدمہ لکھا ہوا ہے خط ٹکٹ میں متن ہے جبکہ شتیلیق میں ترجمہ و شرح دونوں
 خط عمدہ ہیں۔ اول صفحہ پر مختلف روشتائیوں سے خوبصورت لوح بنی ہوئی ہے جبکہ تمام صفحات جدول شدہ
 ہیں۔ جلد چرمی ہے۔

۱۰۔ چہل حدیث، عربی

از : مصطفیٰ خان بن محمد روشن خان
 نام کتاب و تاریخ : مدار
 صفحات : ۷/سطوری صفحہ ۲۰
 تقطیع : "۲" x ۱۰" بخٹ ٹکٹ
 آغاز : الحمد لله رب العالمین والعاقبة للمتقين
 اختتام : یحلی للمسلمین والسلامات سنة ابراهيم خليل الله
 بسم الله الله اكبر،
 اس نسخے کے ساتھ ”نہی المسلمین“ نام کی ایک کتاب ہے۔ یہ کتاب اخلاقیات کے موضوع پر
 ہے۔ جبکہ فقہی مسائل بھی زیر بحث لائے گئے ہیں اس کا
 آغاز : زہی امیری سرپر عظمت کر سکے یزدو بملک گیری قدم نہادہ بفرق عرش و علم

کشیدہ اور جع علی۔

اختتام : لعیدک سعید الدین مصلح الکتاب،
مذکورہ بالا کتاب کی تصحیح سعید الدین نام کے کسی اہل علم نے فرمائی ہے۔

۱۱۔ چہل حدیث، عربی

نام کتاب : مدار
تاریخ : ۱۲۲۸ھ
صفحات : ۹-۹ بطور فی صفحہ ۱۸
تقطیع : ”۶×۹ خط عام نستعلیق،
آغاز : الحمد لله رب العالمین والعاقبة للمتقين.....
اختتام : تمام شر شیطان من غلام شد۔

اس نسخے کے ساتھ ایک ضخیم فقہی کتاب ہے۔ لایوں کہنا زیادہ بہتر ہوگا کہ چہل حدیث کا یہ کتابچہ
! ”دلیل الاحسان از حضرت شیخ عبدالملک مرقی“ کے ساتھ ملفوف ہے۔ یہ نسخہ نایاب ہے اور اغلب گمان یہ ہے
کہ غیر مطبوعہ ہے۔ اس میں سیرت و فقہی مسائل زیر بحث ہیں۔

۱۲۔ چہل حدیث، فارسی

از : بہا خالد بن ابن یوسف بن مالک دینار
نام کتاب : غلام حیدر ولد مولوی غلام رسول
تاریخ : ۹ شعبان المعظم ۱۳۲۲ھ، ۱۹ اکتوبر ۱۹۰۳ء، ۲۰ کا تک ۱۹۶۱ء
صفحات : ۷+۲۹=۳۶-۳۶ بطور فی صفحہ ۱۸
تقطیع : ”۶×۸ خط عام نستعلیق
آغاز : حماد حدی را کہ قتل ہوا اللہ نام اوست
و مدح صمدی را کہ اللہ الصمد کلام اوست

اختتام : ہر کر را خواند و طبع دارم

ز آن کز من بندہ گنگارم

ابتدائی سات صفحات پر مناجات ہیں جن کا آغاز اس شعر سے ہوتا ہے۔

یک حدیث یاد دارم از رسول ﷺ

بود متبول ہمد اہل قبول

اختتام :

بیر روی را خدا یا شاد کن

جملہ امت را زخم آزاد کن

بعد میں تاریخ اور نام درج ہے۔ کاتب کا نام میں نے انہی اشعار کے آخر میں درج کئے گئے نام کو

سمجھا ہے۔ (واللہ اعلم بالصواب)

۱۳۔ چہل حدیث، عربی

از : احمد حسن علی شاہ معروف بدادمرہ،

نام کاتب : مدار

تاریخ : یوم الثلث سابع عشرہ من شہر ذی قعدہ سبع و ثمانین، (صرف یہی درج ہے)

صفحات : ۱۸ سطوری صفحہ ۱۷

تقطیع : ۵" x 7 1/2" بچھٹا،

آغاز : من الضلالة ولبصر من

اختتام : غفر اللہ ذنوبہ وستر عیوبہ،

اس نسخے کے کونوں سے ورق پھٹے ہوئے ہیں بعد میں بوقت مرمت وہاں علیحدہ صاف کاغذ

چسپاں کئے گئے ہیں۔ ان نکلوں پر کوئی عبارت درج نہیں۔ احادیث کے گرد حاشی بچھٹا لکھے گئے ہیں۔

ہر حدیث شریف کو سرخ روشنائی سے شروع کیا گیا ہے۔

۱۴۔ حاشیہ ترمذی، عربی

- از : مفتی صاحب دہلوی،
 نام کتاب : محمد رمضان متانی
 تاریخ : ۱۳۲۸ھ
 صفحات : ۸۶-۸۷ بطورقی صفحہ ۱۶
 تقطیع : ”۹”x”۶” بظہر شتعلیق عام
 آغاز : باب از باخذ الراسه ماجاء جدیداً یجوز
 اختتام : فنقول ان اکثر الروایات فی قصه مصعب ابن حنامة وقع فیہا لفظ الحمار تمّت۔

مصنف کی جگہ پر کتاب نے صرف ”مفتی صاحب دہلوی“ لکھا ہے۔

۱۵۔ حاشیہ مشکوٰۃ شریف، عربی

- از : محمد رمضان متانی
 نام کتاب : بذات خود مصنف
 تاریخ : ۱۳۲۸ھ
 صفحات : ۵۲-۵۳ بطورقی صفحہ ۱۶
 تقطیع : ”۹”x”۶” بظہر شتعلیق عام
 آغاز : قوله تعالیٰ و اعطی آدم ربہ فعوی نیافته
 اختتام : فخلاصة الکلام ان مذهب ابی حنیفہ و مالک رحمہما اللہ

نسخہ عام شتعلیق میں کتابت ہوا ہے۔ مصنف کا وثوق نہیں کہ محمد رمضان متانی ہی ہے کیونکہ حاشیہ ترمذی کا کتاب بھی یہی موصوف ہے۔ چونکہ نسخے کے آخر میں محمد رمضان بطور مصنف لکھا ہوا ہے۔ راقم نے بھی لکھ دیا ہے۔

۱۶۔ شرح چہل حدیث، فارسی

- از : حسام الدین بن علاؤ الدین الروجاہی
 نام کتاب تاریخ: مدار
 صفحات : ۱۶۳-طوری صفحہ ۲۴
 تقطیع : ۱۰" x 6½" بخط عام نستعلیق
 آغاز : اما بعد حمد اللہ والصلوة علی رسول اللہ
 اختتام : چنانکہ تریاقی نماند هیچ محبوبی و مرغوبی غیر از حق۔
 اختتامیے سے معلوم ہوتا ہے کہ مصنف ابھی کچھ اور لکھنا چاہتا تھا۔ مگر کسی وجہ سے مزید نہ لکھ سکا اور
 عبارت ادھوری رہ گئی۔ یہ بھی ہو سکتا ہے کہ کتاب نے ہی کتابت کھل نہی ہو اور یہ نسخہ اتنا ہی محفوظ رہ گیا۔
 عنوان کو سرخ روشنائی سے نمایاں کیا گیا ہے۔

۱۷۔ کتاب الاحادیث المتعلقة بامور الدین، عربی، فارسی

- از : ناشاس
 نام کتاب : ملا صدیق
 تاریخ : مدار
 صفحات : ۱۲۳-طوری صفحہ ۱۴
 تقطیع : ۹" x ۶" بخط نسخ،
 آغاز : الحمد لله رب العالمين
 اختتام :
 علم حق در علم صوفی لم شود
 این سخن کہ باد رب مردم شود
 متن عربی میں جبکہ ترجمہ فارسی میں ہے۔ متن کے لئے خط نسخ استعمال ہوا ہے۔ جبکہ ترجمے کے

لئے کاتب نے تعلیق استعمال کیا ہے۔ باسانی پڑھا جاسکتا ہے۔

۱۸۔ کتاب حدیث اثنا عشریہ، فارسی

نام کاتب:	عبداللہ
تاریخ:	شانزدہم ۱۲، ۱۲۲۷ھ پشیمبر طہران
صفحات:	۶۷۹-طوری صفحہ ۲۳
تقطیع:	۱۳"×۹" بخط عام نستعلیق
آغاز:	وابوذر و مقمدا کہ ایشان را ہیج
اختتام:	بلوح الخط فی الفوطاس دہراً و کاتبہ دیلم فی التراب -

حدیث و اقوال آئنا عشریہ کا یہ مجموعہ شاید عبداللہ نامی شخص نے مرتب کیا۔ واللہ اعلم، یہ نسخہ ایران کے کسی صاحب کتابخانے "علیس راحل" کے کتب خانے کی زینت بھی رہ چکا ہے۔ "راحل" کے کتابخانے کی مہر و جگر پر ثبت ہے۔ مرتب یا کاتب نے نسخہ کتابت باحریر کرتے وقت متعدد خطوط کا استعمال کیا ہے، کہیں نستعلیق عام اور کہیں مثالی پختہ اور عمدہ، اسی نسخ پر شکستہ، نسخ و ثلث کو استعمال کیا ہے اور تعلیق میں بھی بعض جگہوں پر لکھا ہے، چونکہ نسخے میں اغلب عام خط ہے۔ اس لئے کوائف میں خط عام درج کیا ہے۔

۱۹۔ کتاب الحدیث، عربی

از:	ناشاس
نام کاتب تاریخ:	مدارو
صفحات:	۲۲۸-طوری صفحہ ۹
تقطیع:	۱۰"×۶½" بخط ثلث
آغاز:	البقرہ فقالت انی لم اخلق
اختتام:	حتى تجد طہر یعنی البلقہ قالہ حسین سبیل.

طرفین سے نامکمل ہے۔ عربی عبارت پر اعراب لگے ہوئے ہیں۔ احادیث و عنوانات کو سرخ

اور فضول کا ابتدا میں سرخ روشنائیوں سے نمایاں کیا ہے۔ جبکہ ابتدائی پچاس ساٹھ صفحات کے بعد یہ انداز برقرار نہیں رہتا۔ جس صاحب علم نے اسے مطالعہ کیا ہے اس نے حاشی بھی تحریر کئے ہیں۔ جو کہ خط شکستہ میں ہیں۔ حاشی چند ایک جگہ پر ہیں۔

۲۲۔ مشکوٰۃ انوار

از : سعید (شکر اللہ)

نام کتاب : مدار

تاریخ تالیف یا کتابت : ۷۳۱ھ

صفحات : بطور فی صفحہ ۱۹

تقطیع : $6\frac{1}{2}'' \times 10''$ بخط ثلث

آغاز : قال الفی علی رسول صلی اللہ علیہ وسلم.....

اختتام : رب العالمین والصلوة والسلام علی محمد وآلہ اجمعین.

یہ نسخہ بہت زیادہ کرم خوردہ ہے۔ رقم نے صفحات گننے کی کوشش کی مگر بوسیدگی اور کرم خوردگی کے باعث اوراق گنے نہیں جا سکتے، جوڑا سا کاغذ لٹ گیا بس ختم ہوا۔ اس لئے اوراق و صفحات بتانے سے قاصر ہوں۔ لہذا کتاب کا خط بہت عمدہ اور زکات ہے۔ تمام صفحات جدول شدہ ہیں۔ موضوعات کو شگرف سے منفرد کیا گیا ہے۔ مجموعی طور پر یہ نسخہ ناقابل استفادہ ہے۔

۲۳۔ مشکوٰۃ شریف

از : امام ولی الدین محمد بن عبداللہ الخطیب العمری (نام درج نہ تھا)

نام کتاب : مدار

تاریخ : ۱۲۳۰ھ (مہر سے)

صفحات : ۵۹۳۔ بطور فی صفحہ ۱۷

تقطیع : $9'' \times 13''$ بخط ثلث اور عام

آغاز : باب الايمان والذکر الفصل الاول وعن ابن عمر.....

اختتام : الی رسول اللہ صلی اللہ علیہ وسلم فجا خالد و ہوا .

دوسرے صفحہ پر ایک مہر ثبت ہے جس کی عبارت کچھ یوں ہے ۔

”الداعی بالخیر سید شاہ“ اس مہر میں ۱۲۳۰ھ تحریر ہے ۔ یہ نسخہ کتابت کے بعد بنجانے کب اس کتاب خانے میں آیا ۔ جس کے مالک کی یہ مہر ہے ۔ سید شاہ نے اس نسخہ کو مطالعہ کیا ہے اور حواشی بھی تحریر کئے ہیں ۔ جو خط شکستہ میں تحریر ہیں ۔ عربی عبارات کا کہیں کہیں فارسی ترجمہ بھی لکھا ہوا ہے ۔ حواشی اور ترجمہ کا خط ایک ہے ۔ عنوانات کو شگرف سے نمایاں کیا ہے ۔ آخر سے نامکمل ہے مسعودی جمنڈیر لائبریری میں آنے کے بعد دوبارہ مرمت ہوئی ہے ۔

۲۳۔ مشکوٰۃ شریف، عربی

از : امام ولی الدین محمد بن عبداللہ الخطیب العمری، (نام و راجع نتھا)

نام کتاب : مدار

تاریخ : ۳۷۷ھ و ثلاثین و سبع مائتہ

صفحات : ۷۶۶۔ سطور فی صفحہ ۱۷

تقطیع : ”۷ ۱/۲ x ۱۰ ۱/۲“ بخظ نستعلیق

آغاز : المقدم بن معاذ کرب قال قال رسول اللہ صلی اللہ علیہ

وسلم

اختتام : بحمد اللہ وحسن توفیقہ ، والحمد لله

عنوانات کو شگرف سے نمایاں کیا گیا ہے ۔ تسلسل میں خط نستعلیق ہے مگر بعد چھپوں پر کا تب نستعلیق مائل پہ شکستہ استعمال کرتا ہے ، جبکہ متن کے اطراف میں حواشی بھی تحریر ہیں ۔ جن کو شکستہ میں لکھا گیا ہے ۔ کا تب اپنے فن میں پختہ نہیں ہے ۔ چلتے چلتے خط فارسی بھی استعمال کرتا ہے ۔ اول حصہ ناقص ہے ورقوں کا شمار نمبر ۲۱۷ سے شروع ہوتا ہے اور ۵۰۰ تک چلتا ہے ۔

۲۵۔ منج النبی شرح اربعین نووی، عربی

از : عبدالقدوس ابن الحافظ الحسن

نام کتاب : مدار

تاریخ : ۱۱۶۵ھ

صفحات : ۱۴۴-۱۴۳ طوری صفحہ ۲۵

تقطیع : ۸"×۶" نستعلیق عام

آغاز : الحمد لله فاتح اطلاق صدور تا بمفاتیح آیات

اختتام : والصلوة والسلام علی خیر خلقہ العالمین

ابتدائی ۲ صفحات پر متفرق تحریریں ہیں جبکہ آخر صفحات پر بھی بزبان فارسی فرمودات ہیں۔

۲۶۔ منہات فی الاحادیث ، عربی

از : ناشناس

نام کتاب : عبدالشرف ابن ملامحمد نور ساکن ہرات

تاریخ : یوم الاثنین (صرف اتنا ہی درج ہے)

صفحات : ۲۲۸-۲۳۳ طوری

تقطیع : ۹"×۶½" بخط عام

آغاز : الحمد لله رب العالمین والصلوة والسلام علی رسولہ محمد

وآلہ واصحابہ اجمعین

اختتام : لایبول ولا ینفوط تمت الكتاب یعون المذک الوهاب۔

اس نسخے میں خواہی کثرت سے ہیں، ابواب کو سرخ روشنائی سے نمایاں کیا ہے۔ بعض مقامات پر

عربی الفاظ کا فارسی میں ترجمہ بھی ہوا ہے۔

۲۷۔ مشکوٰۃ شریف، حصہ سوم، فارسی

نام کتاب: خیر اللہ از کھانہ

تاریخ: مدار

صفحات: ۶۱۸

تقطیع: ۱۱" x 6½" بنیظ نستعلیق

آغاز: بسم اللہ الرحمن الرحیم باب الحوض والشفاعة حوض
در لغت جمع شدن آب و سیلان.....

اختتام: کاین خط من بخواند و بر من دعا کند۔

کاتبش: دان تو خیر اللہ
عفی عنہ، عزہ و مزہ اللہ

ابتدائی صفحہ علیحدہ ملفوف کیا ہے۔ اس پر ابواب کی فہرست ہے۔ متن والا ہر صفحہ جدول شدہ ہے اور
عادین شکر سے نمایاں ہیں۔ آخری شعر سے کتاب کا نام معلوم ہوتا ہے۔



حوالے

ماخذ

- | | | | |
|----|--------------------------|----|--------------------------------------|
| ۱۔ | سورۃ الحجر آیت ۹، | ۱۔ | تدوین حدیث از مولانا سید مناظر |
| ۲۔ | سورۃ آل عمران، آیت ۱۶۴، | ۲۔ | احسن گیلانی |
| ۳۔ | سورۃ آل عمران، آیت ۳۲ | ۲۔ | حجیت حدیث از مولانا جسٹس محمد |
| ۴۔ | سورۃ النساء، آیت ۸۰، | | تقی عثمانی |
| ۵۔ | سورۃ النور، آیت ۵۴ | ۳۔ | حجیت سنت از مولانا عبدالغنی |
| ۶۔ | سورۃ النجم، آیت ۴، ۳، ۴، | | عبدالخالق |
| ۷۔ | سورۃ النساء آیت ۵۹ | ۴۔ | ترجمان السنن از مولانا محمد بدر عالم |